

संक्षिप्त

अधिकासी अधिकारी को ज्ञापन सौपा

फुलेरा, (निसं)। फुलेरा नगर पालिका मण्डल अधिकासी अधिकारी को सामाजिक कार्यकर्ता एवं शिक्षाविद शक्ति सिंह ने एक ज्ञापन सौपा। ज्ञापन में बताया कि राज्य सरकार द्वारा आयोजित प्रशासन शहरी के संग कार्यक्रम में नगर पालिकाओं को निर्देशित किया गया कि भूमिहीन संस्थानों को यथासंभव भूमि आवंटित की जावे। इसके लेकर सामाजिक कार्यकर्ता शक्ति सिंह ने फुलेरा नगर पालिका से ज्ञापन सौपकर मांग की है कि पिछले कई वर्षों से फुलेरा के गांधी चौक स्थित सार्वजनिक वाचनालय भवन की प्रथम मंजिल पर संचालित राजकीय आयुर्वेदिक चिकित्सालय को भूमि आवंटित की जाये। गौरतलब है कि उक्त भवन में वरिष्ठ नागरिकों व असहाय रोगी नहीं पहुंच पाते हैं।

घर-घर में हुआ गणेश पूजन

फुलेरा, (निसं)। कस्बे में बुधवार को गणेश चतुर्थी महोत्सव के उपलक्ष्य में घर-घर में गणेश का पूजन किया गया। इस दौरान गणेश जी की प्रतिमा पर तेल सिन्दूर लगाकर जनेऊ धारण करवाई गई। मोदक व चूरमा खीर का भोग लगाया गया। साथ ही भगवान गणेश जी से वर्तमान में गौवंशों में फैल रहे लम्पी स्क्रीन डिजीज रोग से जल्द ही गो माता को स्वस्थ व निरोगी करने की कामना की गयी। इसी प्रकार न्यू कॉलोनी स्थित श्री सिद्ध गणेश मन्दिर परिसर में श्री सिद्ध गणेश मन्दिर सेवा समिति के तत्वाधान में तीन दिवसीय गणेश चतुर्थी महोत्सव मनाया जा रहा है। इस दौरान गणेश जी का द्विद्वान पुण्ड्रालो में पंचामृत अभिषेक कर पुष्प मालाओं से भव्य श्रंगार कर झांकी सजाई गई।

प्रधानाध्यापक को विदाई दी

फुलेरा, (निसं)। कस्बे की विद्यार्थी संघ के निकट स्थित राजकीय उच्च प्राथमिक विद्यालय पुराना फुलेरा के प्रधानाध्यापक मोहन सिंह का सेवानिवृत्ति कार्यक्रम आयोजित किया गया। कार्यक्रम के दौरान मुख्य अतिथि के रूप में नायब महोत्सव नारायण लाल यादव, विशिष्ट अतिथि के रूप में गिरदावर बाबूला, अशोक पारीक, निरंज कुमार, समाजसेवी धन्ना लाल जरापति, पूरणलाल शर्मा, अमर सिंह, जवाब सिंह, नन्द किशोर रहे। कार्यक्रम के प्रारंभ में आगन्तुक अतिथियों का माला पहनकर स्वागत अभिनन्दन किया गया। कार्यक्रम के दौरान विद्यालय स्टाफ ने प्रधानाध्यापक सिंह को माला व साफा पहनकर एवं स्मृति चिह्न देकर विदाई की।

बीसीएमओ का सम्मान किया

कोटपुतली, (निसं)। स्थानीय खण्ड मुख्य चिकित्सा अधिकारी डॉ. रामनिवास यादव के बुधवार को सेवानिवृत्त होने पर राजमार्ग स्थित मोरीजावाला धर्मशाला में यादव समाज अध्यक्ष गिरधारी लाल यादव गुरुजी के नेतृत्व में समाज के लोगों ने माल्यार्पण, साफा पहनकर व प्रतीक चिन्ह भेंटकर सम्मान किया। इस दौरान प्रवक्ता रामकरण यादव, बीसा राम यादव, मास्टर दीनदयाल यादव समेत अन्य मौजूद रहे।

रक्तदान कर मनाया जन्मदिन

कोटपुतली, (निसं)। भाजपा नेता मुकेश गोयल की पहल पर रक्तमणि कार्यक्रम 2544 दिनों से लगातार जारी है। अभियान में एसजेएमसी जनसेवा ब्लड बैंक भीवाडी में विस्की यादव पुत्र शिम्भूदयाल यादव निवासी ग्राम बागावास विराटनगर ने स्वैच्छिक रक्तदान किया।

गणेश महोत्सव में लोग उमड़े

रिंगस, (निसं)। शहर के मठ मंदिर में बुधवार को प्रथम पूज्य गणेश का जन्मोत्सव मनाया गया। इस दौरान भगवान लम्बोदर का भव्य श्रंगार किया गया। एकदन्ताय के दर्शनों के लिए सुबह से ही हजारों भक्तों की भीड़ अंदर रही। इससे पहले मंगलवार को भव्य जागरण हुआ। गायक संतोष व्यास के भजनों पर श्रद्धालु भाव विभोर हो गये। बुधवार सुबह चार बजे पीठाधिपति अन्तर्राष्ट्रीय श्रीमहंत आनन्दपुरी महाराज जून अखाड़ा ने वैदिक मंत्रोच्चार व पंडितों के साथ पंचामृत महाभिषेक किया। दत्तपुरी महाराज ने गणेश की महाआरती की। महाभिषेक के समय ज्ञान प्रकाश प्रह्लादका, रामअवतार किकरतल्ला, रणवीर सिंह शाला स्टैण्डर्ड स्वीट के पवन शर्मा मौजूद थे। आरती में जुगल किशोर मण्डोला, बाबू लाल बाबडिका, डॉ प्रह्लाद कुमावत, सुनिता कुमावत, जितेन्द्र सितमका, मुशेश डाकवाला, मंगल डाकवाला कमल किशोर मिश्रा सहित अनेक लोग मौजूद थे।

पावटा में बंदूक की नौक पर बदमाशों ने घर में घुसकर की लूटपाट

पावटा, (निसं)। पावटा क्षेत्र में अपराधिक घटनाएं धमने का नाम नहीं ले रही हैं। अपराधी आए दिन चोरी, लूट, फायरिंग जैसी वारदात को अंजाम दे रहे हैं। इसी कड़ी में एक बार फिर से बेखौफ बदमाशों ने लूट का विरोध करने पर फायरिंग की घटना को अंजाम दिया है। मामला प्राणपुरा थाना क्षेत्र के पावटा नगर का है। पावटा शहर की नई मञ्जी मंडी निवासी संतोष गुप्ता के घर पर बुधवार की सुबह करीब 3 बजे अचानक से अपराधियों ने हमला बोल दिया और लूटपाट करने लगे। 2 बदमाश घर के अंदर घुसकर लूट की वारदात को अंजाम देने के बाद जैसे ही भागने लगे तो मकान मालिक संतोष गुप्ता उनसे भिड़ गया। वहीं घर के बाहर ध्यान रख रहे बदमाशों के साथी नहीं आने पर अंदर गए व अपने साथियों को फंसा देख संतोष गुप्ता के साथ मारपीट व फायरिंग शुरू कर दी। वहीं बीच बचाव करने आई संतोष की माता सुगना देवी के गोली गले से आरपार हो गईं वह गंभीर रूप से घायल हो गईं। वहीं बदमाशों ने संतोष के सिर में गमले व लोहे के हथियार से वार कर उसे भी घायल कर दिया और भाग गए।

भागते हुए फायरिंग की आवाज सुन बाहर आये मोहल्ले के लोगों को लडाई होने व घर के अंदर जाने व गोली मारने को कहा। जिसके बाद परिवार के लोगों व जनप्रतिनिधियों ने इसकी जानकारी स्थानीय पुलिस को दी। सूचना मिलने के बाद प्राणपुरा थाना प्रभारी किरण सिंह मय जापा मौके पर पहुंचे तथा घायलों को अस्पताल में भर्ती कराया। जहां से दोनों घायलों को जयपुर रैफर किया गया। उन्होंने घटना की जानकारी संबंधित अधिकारियों को दी। जिस पर जयपुर ग्रामीण एसपी मनीष अग्रवाल ने अतिरिक्त पुलिस अधीक्षक कोटपुतली विद्याप्रकाश, वृत्ताधिकारी



घटना के बाद ग्रामीणों व जनप्रतिनिधियों ने धरना प्रदर्शन किया।

वृत्त कोटपुतली डॉ. संध्या यादव, पनियाला थाना प्रभारी हितेश शर्मा, कोटपुतली थाना प्रभारी सवाई सिंह, मनोहरपुर थाना प्रभारी मनीष शर्मा, प्राणपुरा थाना प्रभारी किरण सिंह यादव सहित मय जापा घटना स्थल पर भेजा। वहीं पुलिस टीम, एसएफएल टीम व डॉग स्कवायड टीम द्वारा जांच की गई व महत्वपूर्ण साक्ष्य जुटाए गए।

वहीं इस तरह की गंभीर घटनाओं को लेकर पुलिस प्रशासन पर तालपट्टी का आरोप लगाते हुए पूर्व विधायक डॉ. फूलचंद भिण्डा, विधायक प्रतिनिधि राजेश गुर्जर, पूर्व प्रदेश महामंत्री कुलदीप धनकड, पावटा प्रधान प्रतिनिधि जगन चौधरी, चेयरमैन प्रतिनिधि निर्मल पंसारी, पावटा वाइस चेयरमैन नरत सिंह, पावटा पूर्व सरपंच प्रतिनिधि गोपाल अग्रवाल, किसान मोर्चा जिलाध्यक्ष कैलाश ताखर, पूर्व जिला पार्षद ललित गोयल, सामाजिक कार्यकर्ता महेश लंबुवा, निरंकारी मिशन जेठल इंवांच वेड बनवारीलाल निरंकारी, पावटा कांग्रेस नगर अध्यक्ष सुरेश शर्मा, पावटा व्यापार मंडल

संस्थापक किशन गोयल, व्यापार मंडल अध्यक्ष महेश गोयल, अग्रवाल महासभा कोषाध्यक्ष गणेश मोदी, राजेंद्र आदाली, लाडाकाबास पूर्व सरपंच मदन यादव, संतोष गुप्ता, वाई पार्षद विजय गुप्ता, एडवोकेट दीपक गोयल, चंद्रमोहन सैन, पूर्व अग्रवाल महासभा अध्यक्ष ओमप्रकाश बंसल, काशीराम लंबोरा, ओमप्रकाश गोड, कांग्रेस ब्लॉक उपाध्यक्ष अजय सैनी, सामाजिक कार्यकर्ता बलवंत मीणा, रतन जिंदल, घुड़ सिंह शेखावत, महेश शर्मा पंजज जिंदल सहित जनप्रतिनिधियों व ग्रामीणों ने घंटायर चौक पर पुलिस प्रशासन के खिलाफ नारेबाजी करते हुए धरना प्रदर्शन व बाजार बंद किया।

वहीं जयपुर ग्रामीण एसपी मनीष अग्रवाल ने अतिरिक्त पुलिस अधीक्षक कोटपुतली विद्याप्रकाश, वृत्ताधिकारी वृत्त कोटपुतली डॉ. संध्या यादव व अन्य थाना अधिकारियों सहित धरना स्थल पर भेजा। जहां पूर्व प्रदेश महामंत्री कुलदीप धनकड ने कहा कि पुलिस इस घटना को लेकर कुछ भी बोलने से बच रही है। लूट के दौरान फायरिंग की इस

घटना के बाद से इलाके में दहशत का माहौल है। उन्होंने कहा कि पूर्व में ऐसी घटनाएं गठित हो चुकी हैं लेकिन आज तक उनका खुलासा नहीं किया गया है। उन्होंने अपराधियों के डर को समाप्त करने की बात कही। यदि ऐसा नहीं होता है तो पावटा प्राणपुरा की जनता द्वारा प्राणपुरा थाने का घेराव कर धरना प्रदर्शन करने की बात कही। वहीं पावटा प्रधान प्रतिनिधि जगन चौधरी ने पावटा बाजार कमेटी का गठन कर ऐसी घटनाओं पर अंकुश लगाने व अपराधियों को पकड़ने के लिए पुलिस प्रशासन को एक सप्ताह का समय दिया।

वहीं घटना की जानकारी मिलते ही विधायक इन्द्रज गुर्जर ने एसएमएस अस्पताल पहुंचकर घटना में अपराधियों की गोली से घायल हुई सुगना देवी गुप्ता से मिलकर उनके स्वास्थ्य के बारे में जानकारी ली व डॉक्टरों से उनके उपचार की जानकारी ली, डॉक्टरों ने घायल को खतरा से बाहर बताया। वहीं धरना स्थल पर पहुंचे विधायक इन्द्रज गुर्जर ने घटना को निंदनीय बताते हुए इस तरह की कार्रवार

- लूट का विरोध करने पर अपराधियों ने चलाई गोली
- फायरिंग में एक महिला व युवक घायल, जयपुर रैफर
- लोगों ने 7 दिन में खुलासा करने का दिया अल्टीमेटम

हरकत करने वाले अपराधियों को जल्दी पकड़वाने का भरोसा दिलाया।

वहीं घटना की सूचना पर भाजपा के राष्ट्रीय प्रवक्ता और जयपुर ग्रामीण सांसद कर्नल राज्यवर्धन सिंह ने पावटा पहुंचकर घटना का जांच पावटा व पीड़ित परिवार से मिलकर सांत्वना दी। वहीं उन्होंने कहा कि जयपुर ग्रामीण क्षेत्र में ऐसे कोई कस्बा, शहर, गांव नहीं बचा जहां ऐसी अपराधिक घटनाएं नहीं हो रही हैं। अपराधी बेखौफ आते हैं, कनपटी पर बंदूक लगाते हैं व हमारी मेहनत की कमाई को छिनकर ले जाते हैं। अपराधी देखते हैं कि जब बड़े अपराधी राजस्थान को लूट रहे हैं तो छोटे अपराधी पीछे क्यों रहे।

वहीं पुलिस अधिकारियों के मुताबिक पिछले कुछ दिनों में विराटनगर, जमवारामगढ़ व दौसा जिले में एक गैंग सक्रिय है जो इस प्रकार की घटना को अंजाम देती है। अंदेशा जाताया जा रहा है कि यह घटना भी उसी गैंग के सदस्यों द्वारा की जा सकती है। फिलहाल पुलिस ने बदमाशों को पकड़ने के लिए क्षेत्र के नाकाबंदी करवाई है और पुलिस टीम भी गठित की है। पुलिस आस-पास के क्षेत्र में लगे सीसीटीवी कैमरों की फुटेज भी खंगाल रही है और मामले की जांच शुरू कर दी है।

सार-समाचार

अन्नपूर्णा गणेश मंदिर में भजन संध्या



टोंक, (निसं)। गणेश चतुर्थी की पूर्व संध्या पर टोंक के अन्नपूर्णा गणेश मंदिर में आनन्द-संस्था की ओर से दो दिवसीय गणेश महोत्सव के तहत गणेश मंगलवार रात्रि को विशाल भजन संध्या का आयोजन किया गया, जिसमें सुप्रसिद्ध गायिका सुरभी चतुर्वेदी ने भजनों की स्वर लहरियों से श्रोताओं को बांधे रखा। भगवान श्रीगणेश जी महाराज की प्रतिमा के समक्ष विशाल भजन संध्या का शुभारंभ गोपालजी मन्दिर के महंत सुरेश दुबे के सानिध्य में दुधिया बालाजी संत आश्रम के महंत रामदास महाराज, सरपंच संघ के प्रदेश उपाध्यक्ष हंसराज फाणा, अग्रवाल हारस्पिटल के निदेशक डा. सुरेंद्र अग्रवाल, डा. बी.एल.नामा, संगीता नामा, भाजयुमी प्रदेश महामंत्री चन्द्रवीर सिंह चौहान ने वैदिक मंत्रोच्चारण के पूजा अर्चना कर किया। भजन संध्या की शुरुआत योग प्रशिक्षक मदनलाल गुर्जर (खाद्य निरीक्षक) के साथ आई बालक बालिकाओं की योग की टीम ने योग नृत्य व गणेश वंदना के साथ की। कार्यक्रम का संचालन कर रहे राष्ट्रीय कवि प्रदीप पंचर ने भजन संध्या का आगाज आनंदम संस्था के अध्यक्ष भगवान दास गुर्जर, महामंत्री राजेश मूमिया द्वारा कलाकारों के स्वागत के साथ किया। कार्यक्रम में आयोजन में सहयोग करने वाले महानुभावों को अतिथियों ने संस्था की ओर से मालाएं पहनकरा, दुपट्टा कर स्मृतिचिह्न भेंट कर सम्मान किया। वहीं पूरे प्रांगण में ड्रोन द्वारा पुष्पवर्षा की गई।

नवनियुक्त अधिकारियों का स्वागत



कोटपुतली, (निसं)। महात्मा फुले त्रिगेड द्वारा सैनी समाज के नवनियुक्त अधिकारियों का बुधवार को माला पहनकर व पुष्प गुच्छ भेंटकर स्वागत किया गया। इस मौके पर सहायक अभियंता चन्द्रमोहन सैनी, पीएच डी जे एन नीतू सैनी व तकनीकी कर्मचारी महासंघ खंड महामंत्री अमिल कुमार सैनी का स्वागत किया गया। इस दौरान बिडडी चंद सैनी, बिल्लूराम सैनी, रणजीत सैनी, मुकेश कुमार सैनी, एड. योगेश सैनी, एड. विजय सैनी, पवन सैनी, हेमचन्द्र सैनी सहित अन्य मौजूद रहे।

गणेश चतुर्थी का पर्व मनाया



कोटपुतली, (निसं)। दिल्ली पब्लिक वर्ल्ड स्कूल में बुधवार को गणेश चतुर्थी का पर्व मनाया गया। प्रधानाचार्या बिंदु शर्मा के सानिध्य में पं. कमलेश शर्मा ने विधि-विधान से गणेश जी के मंत्रोच्चारण के साथ हवन व पूजा-अर्चना करवा। पंडित शास्त्री ने बच्चों से कहा कि जब तक भगवान, गुरुजन व माता पिता के प्रति आस्था, विश्वास और सम्मान नहीं है तो गणेश जी का पूजन नहीं हो सकता है। उन्होंने बच्चों को गणेश चतुर्थी की शुभकामनाएं देते हुए भगवान गणेश जी से सुख समृद्धि की कामना की। कार्यक्रम में विद्यार्थियों व शिक्षकों ने भाग लिया।

घर-घर विराजे गणपति

चाकसू, (निसं)। भाद्रपद शुक्ल पक्ष की चतुर्थी इस बार बुधवार की होने के कारण गणेश चतुर्थी का विशेष महत्व समझा जा रहा है। पंडित सुरेश शर्मा ने बताया कि दस वर्ष बाद यह शुभ संयोग इस बात का संकेतक है कि आगामी वर्षों में सुख शांति एवं समृद्धि रहेगी। कस्बे के गणेश मंदिरों में विशेष शान्तियों का आयोजन आकर्षण का केंद्र रहा। पंचायत समिति कार्यालय के नजदीक स्थित सवा यारह फिट ऊंची गणेश प्रतिमा का सर्वे से ही अभिषेक श्रंगार एवं झांकी का आयोजन कर पुजारी रामधन शर्मा ने आरती के बाद मोदक प्रसाद का भोग लगाया गया। मनोहर तालाब पर प्राचीन गणेश प्रतिमा का बुधवार को श्री गोपीनाथ मंदिर सेवा समिति चाकसू के पदाधिकारियों दिनेश शर्मा, रामप्रकाश शर्मा महेश शर्मा सहित अन्य सदस्यों ने अभिषेक श्रंगार पूजा अर्चना कर सात सितम्बर को गोपीनाथ मंदिर परिसर में आयोजित हो रहे राधाष्टमी पर्व को सफलता के लिए आमंत्रित किया। चरों, प्रतिष्ठानों एवं संस्थानों में विधिविधान पूर्वक गणेशजी का पूजन कर मोदक प्रसाद अर्पित कर आगामी वर्ष के लिए सुख समृद्धि के लिए मंगल कामना की।

ग्रामीण ओलंपिक सभी आयु वर्ग में बना आकर्षण का केन्द्र

लालसोट/रामगढ़ पचवारा, (निसं)। उपखंड क्षेत्रों की विभिन्न ग्राम पंचायतों में आयोजित हो रहे राजीव गांधी ग्रामीण ओलंपिक खेल सभी आयु वर्ग में आकर्षण का केंद्र बने हुए हैं।

इस ओलंपिक खेलों में सभी आयु वर्ग के लोग बढ-चढ़कर हिस्सा लेने के चलेते यह राजीव गांधी ग्रामीण ओलंपिक खेल स्थानीय ग्रामीणों को विशेष तौर पर भा रहा है। इन ओलंपिक खेलों में विभिन्न ग्रामीण क्षेत्र के पद प्रतिभाएं बढ चढ़कर हिस्सा तो ले ही रही है साथ में खुद की प्रतिभा दिखा कर साबित कर रही है कि ग्रामीण क्षेत्रों में भी खेल के जगत में प्रतिभाओं की कमी नहीं है। रामगढ़ पचवारा उपखंड क्षेत्र की स्थानीय ग्राम पंचायत सलेमपुरा में ग्राम पंचायत के तत्वाधान में राजीव गांधी ग्रामीण ओलंपिक खेल का प्रारंभ बुधवार को हुआ। जिसमें ग्रामीणों ने तथा खिलाड़ियों ने बढकर कर खेलो बढकर का आनंद उठाया। वॉलीबाल में स्थानीय विद्यालय राउमावि सलेमपुरा विजेता रहा तथा इसने बॉल क्रिकेट में मानपुरा ने सलेमपुरा को 21 रनों से हराया। इसी कार्यक्रम के प्रारंभ में रामगढ़ पचवारा मुख्य ब्लॉक शिक्षा अधिकारी मुरारी लाल जांजिद उपस्थित थे। प्रधानाचार्य

- ग्रामीण प्रतिभाएं ले रही बढ-चढ़कर हिस्सा

महेश गुप्ता ने खेलो का जीवन में महत्व एवं उपयोगिता पर समस्त खिलाड़ियों को संबोधित किया। इसी तरह लालसोट उपखंड क्षेत्र के महारिया ग्राम पंचायत मुख्यालय पर आयोजित खेल प्रतियोगिता को लेकर उच्च माध्यमिक विद्यालय के व्याख्याता कमलेश गौतम ने जानकारी देते हुए बताया कि पंचायत समिति के प्रधान एडवोकेट नाथू लाल मीणा एवं स्थानीय सरपंच रूपन्ति देवी मीणा द्वारा भाग लिया गया। कार्यक्रम को संबोधित करते हुए प्रधान मीणा ने कहा कि खेल शारीरिक जीवन का मुख्य आधार है। एवं इस राजीव गांधी ग्रामीण ओलंपिक खेलों से ग्रामीण क्षेत्रों की प्रतिभाओं को निखरने का मौका मिलेगा। इस दौरान छात्र-छात्राओं द्वारा सांस्कृतिक कार्यक्रम भी पेश किए गए। कार्यक्रम के दौरान एससीबीओ विनोद नौनिहाल पीईईसी नाथू लाल मीणा एडवोकेट सरपंच प्रतिनिधि रघुनंदन मीणा आदि स्कूल स्टाफ खिलाड़ी एवं ग्रामीण मौजूद रहे।

श्री रेलवे रामलीला कमेटी की बैठक

फुलेरा, (निसं)। फुलेरा रेलवे कॉलोनी स्थित रेलवे इंस्टीट्यूट भवन परिसर में श्री रेलवे रामलीला कमेटी की एक विशेष बैठक का आयोजन रामलीला रंगमंच पर आयोजित होने वाले रामलीला मंचन के लिए मंडल यांत्रिक अभियंता विनोद मीणा की अध्यक्षता किया गया।

इस दौरान मुख्य अतिथि फुलेरा नगर पालिका चेयरमैन प्रतिनिधि जितेन्द्र अग्रवाल रहे। जबकि विशिष्ट अतिथि के रूप में पूर्व पालिका अध्यक्ष रतन राजौरा थे। बैठक के दौरान समिति के सदस्यों ने कोरोना काल के बाद भगवान श्रीराम की लीला का मंचन वध्वर तरीके से करने का निर्णय सर्वसम्मति से लिया गया। रामलीला कमेटी के सचिव दिनेश सुरोयलिया ने बताया कि रामलीला का शुभारम्भ 22 सितम्बर से किया जायेगा। नगर पालिका मण्डल की ओर से दशहरे

गणेश चतुर्थी मनायी

रिंगस, (निसं)। भगवान गणेश के जन्मोत्सव को लेकर स्कूल व कॉलेजों में भी अनेक कार्यक्रम आयोजित हुए। विद्यार्थियों ने हाथों में मेंहदी रचाकर प्रतियोगिताओं में भाग लिया। वेदना कॉलेज में आयोजित हुए कार्यक्रम में व्यापार मण्डल के ललित अग्रवाल, राजकुमार कावरा, महेश अग्रवाल भी शामिल हुए। मुख्य अतिथि ललित अग्रवाल ने कहा की अध्ययन के साथ साथ भारतीय संस्कृति भी आवश्यक है। इस दौरान छात्राओं ने नृत्य, गायन, चित्रकला, कुकिंग, गणेश आडल मैकिंग, आर्ट रंगोली प्रतियोगिता आयोजित की गई। वहीं सीसीए स्कूल में बच्चों ने हाथों में मेंहदी रचाकर अपने हुनर का जलवा बिखेरा।

हीरामन बाबा के मेले में पहुंचे लाखों भक्त

चौह/उनियारा, (निसं)। उनियारा उपखण्ड क्षेत्र के गांव रोशनपुरा में दुधारु मवेशियों के आराध्य देव हीरामन बाबा के मेले का बुधवार को आयोजन हुआ। मेले में लाखों की संख्या में श्रद्धालुओं ने हिस्सा लिया। श्रद्धालुओं की भीड़ इस तरह थी कि लोग मकानों की छतों पर चढ़कर मेले का आनन्द लेते नजर आए।

वहीं भक्तजनों के द्वारा अपने मवेशियों के दीर्घायु की कामना की गई। मंगलवार सुबह से ही पशुपालकों का मेला स्थल पर आने का सिलसिला शुरू हो गया। लोगों ने दूध, दही, घी, आटा, चावल आदि लाकर हीरामन बाबा की पूजा अर्चना की तथा श्रद्धालुओं ने बाबा की प्रसादी भी छतों की छतों की मेले के यह हालात थे कि सात किलोमीटर तक के दायरे में चारों ओर श्रद्धालु ही श्रद्धालु नजर आ रहे थे। भीड़ को



लाखों की संख्या में पहुंचे श्रद्धालुओं ने मकानों की छतों पर चढ़कर मेले का आनन्द लिया।

नियंत्रित करने तथा सुरक्षा हेतु सोप, अलिंग, उनियारा, नारफोट, बनेडा सहित पांचों पुलिस थानों का जाता

चपे-चपे पर तैनात था। वहीं सोप थानाधिकारी नरेंद्र सिंह राजावत भी मेले की सुरक्षा हेतु हर पल निगरानी में व्यस्त

नजर आए। मेले में पुलिसकर्मियों तथा श्रद्धालुओं को काफी कड़ी मशकत करनी पड़ी।

देवधाम के लिए पदयात्रा रवाना

टोंक, (निसं)। श्री देवनारायण भगवान की 35वीं विशाल पदयात्रा बुधवार सुबेरे हीरामन बाबा का मंदिर, कालाबाबा टोंक से बैण्डबाजों की मधुर स्वर लहरियों के साथ देवधाम जोधपुरिया के लिए रवाना हुई। पदयात्रा को पूर्व विधायक अजीत सिंह मेहता, राजस्थान गुर्जर महासभा के प्रदेश उपाध्यक्ष वृद्धि चंद गुर्जर सहित समाज के गणमान्य लोगों ने ध्वज पूजन कर रवाना किया।

पदयात्रियों का विभिन्न स्थानों पर पुष्प वर्षा करा एवं मालाएं पहनकर स्वागत किया गया। इस दौरान पूर्व उपसभापति हरिभजन गुर्जर, नेहनुलाल पटेल, कालूराम रंगल, लक्ष्मी नाययण गुर्जर, शिवराज कुकड, रामअवतार धामाई, नाथूलाल धरंटाया, रामलाल कोली, केसरलाल कुंहाडा, बजरंगलाल चावडी, रामफूल छावडी, रमेश पडीयार, मदनलाल रंगल, रामलाल लंगडी,



श्री देवनारायण भगवान की 35वीं विशाल पदयात्रा जोधपुरिया धाम के लिए रवाना हुई।

राधाकिशन छिचियार, रामफूल डोई, रामलाल गुर्जर, किशनलाल खाटरा, जगदीश कोली, सुरेंद्र गुर्जर, ग्यारसी लाल हररामा, केदार गुर्जर, मनमोहन गुर्जर, मुकेश गुर्जर, सहित गुर्जर समाज के काफी लोग शामिल थे।

देवनारायण पदयात्रा स्वागत एवं प्रतिभा सम्मान समारोह आयोजित

चाकसू, (निसं)। मंगलवार रर दार वीर गुर्जर विकास संगठन समिति के तत्वाधान में देवनारायण पदयात्रा स्वागत व सम्मान समारोह में विधायक वेद प्रकाश सोलंकी ने गुर्जर समाज के विकास कार्यों की घोषणा करते कहा कि सच्ची बात कहने में डरने की कोई बात नहीं भरे को यह खडा होने का सौभाग्य आपके आशीर्वाद से मिला है। लोग डरते हैं वोट लेने के बाद कहते नहीं कहीं दूसरा समाज बुरा ना मान जाए, हम भी तो कहते हैं काम किया

है तो गांवों तो सही आप ने काम किया आशीर्वाद सपोर्ट दिया। इस समाज ने मेरे चुनल तक कुछ नहीं मांगा। जो लोग मेरी शक्ति नहीं देखा चाहते थे उन्होंने उस समय हाथ का पंजा देखा एक ही तस्वीर देखी लेकिन ऊपर वाला अभी तक नहीं देख रहा है। अगर पब्लिक और नौजवान साथी क्या देखा चाहते थे अभी कल ही हमारे एक विधायक जी ने कहा युवाओं को मुख्यमंत्री बनाओ, अरे भाई हम तो नहीं कह रहे हमारे तो ठप्पा लग गया "उन्हीं

का आदमी है उन्हीं की बोलेगा अब तो थाका भी बोलब लाग्या" और धीरे-धीरे सब बोलेंगे जैसे-जैसे चुनाव नजदीक आएगा यह सारे बोलते चले जाएंगे। इसलिए मैंने करौली में पहले भी कहा था नौजवानों के दिल का टेंपरेचर नाप लो अभी भी कहता हूं अभी भी समय है सचिन पायलट किसी जाति का नेता नहीं 36 कोम का नेता है सारे नौजवानों के दिल में बसला है कुछ लोग जाति से जोडकर कमजोर करना चाहते हैं।

पालिका चेयरमैन कमलेश बैरवा ने देवनारायण भगवान के जयकारे के साथ कहा कि विधायक द्वारा गुर्जर समाज के विभिन्न विकास कार्यों के लिए अब तक 50 लाख राशि खर्च की जा चुकी है इसके अलावा नगर पालिका प्रशासन द्वारा छात्रावास में सुलभ शौचालय और छाया के लिए टिन शेड (डैम) का शेष काम भी जल्द ही पूरा करा दिया जाएगा। कार्यक्रम में बडी संख्या में समाज के लोगों के साथ कई जनप्रतिनिधि एवं गणमान्य नागरिक भी मौजूद रहे।